



MINUTI

KUNSILL LOKALI MELLIEħA

IS-SEBA' KUNSILL

SEDUTA NRU. 12

27 ta' Novembru 2013

Minuti tas-seduta Nru.12 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Għdida, Mellieħa, nhar l-Erbgħa 27 ta' Novembru 2013

PREŻENTI

Il-Kunsillieri kollha.

TALBA

It-talba ntqalet mis-Sindku J. Buttigieg.

Ambaxxatur taż-Żgħażaġh fil-Kunsill Lokali (Z/1/Vol V)

Fil-bidu tas-seduta s-Sindku laqa' lis-Sinjorina Raquel Cutajar li giet officjalment approvata mis-Segretarjat Parlamentari responsabbli mill-Kunsilli Lokali bħala l-Ambaxxatur Lokali taż-Żgħażaġh. Is-Sur J. Buttigieg qal li l-qadi ta' din il-funzjoni għandu jkun strument ta' konsultazzjoni għall-Kunsill fit-teħid ta' deċiżjonijiet illi jolqtu liż-żgħażaġh. Minkejja li din il-hatra m'għandiex id-dritt tal-vot, l-opinjoni espressa għandha tingħata widen, minħabba l-konnessjonijiet diretti li jkollha maż-żgħażaġh u l-perċezzjoni tagħhom fuq diversi aspetti dwar it-tmexxija tal-lokalita`.

1.0. Minuti

1.1. Il-Viċi Sindku C. Bartolo rrefera għall-minuta 19.3. tas-seduta preċedenti u talab li tinqara kif jidher hawn taħt:

*"19.1. Il-Kunsill ma qabilx mal-proposta tal-pedestrian crossing, peress li Triq tas-Salib hija wiesgħa ftit inqas minn 5 metri, kif ukoll minħabba li din teħtieġ l-installazzjoni tal-belisha beacons. **Minkejja dan, is-suggeriment dwar ir-raised plateau għie approvat.**"*

1.2. Il-Kunsill approva l-minuti tas-Seduta Nru. 11, bl-emenda t'hawn fuq. Is-Segretarju għie mitlub jippubblika l-istess minuti fis-sit elettroniku <http://www.lc.gov.mt>

2.0. Materji Mqajjma mill-Minuti

2.1.1. Tmexxija tal-heritage trail ta' Selmun u l-Imġiebaħ (P/10/3/Vol III)(P/10/3/A)

2.1.2. Is-Sindku rrefera għall-minuta 2.5.1. tas-seduta preċedenti u għarraf li x-xogħlijiet żgħar li kienu għadhom pendenti qed jiġu trattati mill-kuntrattur Salamanda Ltd. Il-*Project Manager* kien qed jikkordina t-tħejjija tal-*artwork* u l-ġbir tal-materjal dwar t-tabelli ta' informazzjoni li jridu jitwaħħlu f'diversi siti fuq il-*heritage trail*.

2.1.3. Is-Segretarju għarraf li qed tiġi nstallata s-sistema tas-CCTV, filwaqt li għadu qed jiġi ppreparat l-istudju dwar it-tmexxija tal-*heritage trail*.

2.1.4. Il-Kunsill kien tal-fehma li għandhom jtkomplew il-kuntatti mal-Fondazzjoni ARKEO dwar it-tmexxija tal-*heritage trail*.

2.2.1. Premju Żagħżuġ tas-Sena 2013 (N/1/Vol II)

2.2.2. Il-Viċi Sindku C. Bartolo rrefera għall-minuta 4.5.1. tas-seduta preċedenti u għarraf li n-nomina ta' Karl Andrew Schembri ma gietx sottomessa, peress li ma kinitx tissodisfa l-kriterji kollha stabbiliti mill-organizzaturi.

2.2.3. Il-Kunsill innota t-tagħrif mogħti.

2.3.1. Malta Olympic Committee Sports Awards (N/1/Vol II)

2.3.2. Il-Viċi Sindku C. Bartolo rrefera għall-minuta 18.1. tas-seduta preċedenti u għarraf li huwa attenda konferenza stampa li saret mill-kumitat imsemmi, li fiha ġew pprezentati ċertifikati ta' parteċipazzjoni lill-Kunsilli Lokali li ressqu n-nomina tagħhom, fosthom il-Mellieħa. Huwa qal li s-serata li fiha jiġu pprezentati l-premijiet ser issir fit-30 ta' Novembru 2013.

2.3.3. Il-Kunsill qabel li għandu jattendi s-Sindku u l-Kunsillier H. Fenech.

2.4.1. Kunsilli Lokali taż-Żgħażaġh (Z/1/Vol V)

2.4.2. Il-Kunsillier H. Fenech rrefera għall-minuta 4.2.1. tas-seduta preċedenti u għarraf li saret applikazzjoni ma' l-Kunsill Nazzjonali taż-Żgħażaġh biex jintwera appoġġ fit-twaqqif tal-Kunsill Lokali taż-Żgħażaġh. Kompla jgħid li wieħed jistenna li jkun hemm l-interess mixtieq min-naħa taż-Żgħażaġh individwali u japplikaw min-naħa tagħhom ukoll.

2.4.3. Il-Kunsill innota l-progress li sar fuq dan il-proġett.

2.5.1. Ġirja tal-President b'riżq il-Community Chest Fund (K/11)

2.5.2. Il-Kunsillier J. Attard aċċenna għall-minuta 13.1. tas-seduta preċedenti u għarraf li kien hemm numru ta' persuni b'diżabilita` li wrew interess li jieħdu sehem fl-attivitajiet imsemmija u għalhekk ikun vijabbli li tinkera *minibus* biex twassal il-grupp kollu f'Santa Venera, kemm-il darba t-temp ikun jippermetti.

2.5.3. Il-Kunsill approva din l-inizjattiva.

2.6.1. Użu tal-Multi-Purpose Court fil-Park tal-Familja (P/4/6/1)

2.6.2. Il-Kunsillier H. Fenech ippropona li l-hinjiet tal-kustodju għandhom jimxu lura b'nofs siegħa bil-għan li jkun jaqblu ma' dawk li matulhom isir it-taħriġ mit-timijiet tal-basketball u n-netball.

2.6.3. Il-Kunsill qabel mal-proposta u għalhekk iddeċieda li bejn Novembru u Marzu, mit-Tnejn sal-Ġimgħa, għandhom ikunu bejn l-4.30pm u t-8.30pm.

2.6.4. Is-Sindku għarraf li s-Sur Simon Brincat wera x-xewqa li jagħti sessjonijiet ta' taħriġ fil-*wieght lifting* lit-tfal fl-etajiet bejn 10 u 13-il sena. Huwa spjega li s-Sur Brincat huwa appoġġjat mill-Malta Weight Lifting Association, li ser tipprovdilu l-attrezzaturi meħtieġa. Huwa talab post sabiex ikun jista' jsir dan. Is-Sur J. Buttigieg ippropona li jingħata waħda mill-kmamar li hemm fid-*dressing rooms* fil-Park tal-Familja.

2.6.5. Il-Kunsill qabel mal-proposta.

3.0. Tqegħid ta' Karti

- *Purchase Request Form* – 22/11/13;
- Skeda ta' Pagamenti – 31/10/13 – 22/11/13;
- Skeda ta' korrisondenza li waslet;
- Skeda ta' korrisondenza li ntbagħtet;
- Abbozz ta' *policy* dwar attivitajiet fil-beraħ;
- Minuti – Sotto-Kumitat Ambjent – 22/10/13;
- Minuti – Sotto-Kumitat Manikata – 23/10/13;

- Skeda ta' stimi dwar id-dwal, l-*audio* u l-palk għall-attivitajiet marbuta ma' Milied Mellieħi 2013;
- Skeda ta' stimi dwar il-provista u nstallazzjoni ta' aparat meħtieġ biex isir *live streaming* ta' seduti tal-Kunsill;
- Minuti – Laqgħa mal-lukandiera li joperaw fil-lokalita` - 04/11/13;
- Abbozz ta' skeda dwar ħinijiet ta' ftuħ u *attendenza* fil-latrini pubbliċi

4.0. **Korrispondenza**

4.1.1. **Kontroll fuq il-popolazzjoni tal-qtates** (A/9)

- 4.1.2. Saret referenza għal *e-mail* datata 18 ta' Novembru 2013 mibgħuta Animal Care Malta, fejn appellaw għall-approvazzjoni tal-Kunsill sabiex jiġu sterilizzati qtates li jkunu jiġġerrew fit-toroq, bil-għan li jiġi kkontrollat in-numru tagħhom. Kopja tal-istess komunikazzjoni ntbagħtet lis-Segretarju Parlamentari għas-Sajd u d-Drittijiet tal-Animali.
- 4.1.3. Is-Sindku ikkummenta li għandu jiġi aċċertat li l-istabilizzazzjoni tal-annimali ma tikkostitwix moħqrija tal-annimali.
- 4.1.4. Il-Kunsill qabel li għandhom jsiru l-verifiki meħtieġa mal-*Veterinary and Phytosanitary Regulation Department*

4.2.1. **Ipparkjar ta' vetturi fi Triq it-Tramuntana** (T/3/2/Vol XII)

- 4.2.2. Saret referenza għal ittra datata 17 ta' Novembru 2013, mibgħuta mill-Għaqda Muzikali Imperial illi lmentaw mill-ingombru li qed isibu quddiem il-bieb numru 61, fuq wara tas-sede tagħhom min-naha ta' Triq it-Tramuntana.
- 4.2.3. Il-Kunsill kien tal-fehma li għandu jinħareġ permess darba, li jiġġedded kull sentejn, sabiex ikun jista' jitwaħħal fejn il-bieb in kwistjoni, kull meta l-għaqda tara l-ħtieġa tiegħu.

4.3.1. **Festin tal-Milied fiċ-Ċentru ta' Matul il-Jum** (A/1/2/Vol VII)

- 4.3.2. Il-Kunsillier J. Attard rrefera għal *e-mail* datat 26 ta' Novembru 2013 li ntbagħtet mill-uffiċjal fid-Dipartiment għall-Kura tal-Anzjan inkarigata miċ-Ċentru ta' Matul il-Jum f'Dar il-Madonna tal-Mellieħa. Hija appellat sabiex il-Kunsill jikkontribwixxi ħalli jsir festin għall-anzjani li jattendu fl-okkażjoni tal-Milied.
- 4.3.3. It-talba ġiet approvata bil-kundizzjoni li tinħareġ *purchase order* min-naħa tal-Kunsill.

4.4.1. **Prezentazzjoni ta' kotba lil Librerija Pubblika** (L/4/Vol III)

- 4.4.2. Il-Kunsillier J. Attard irrefera għal *e-mail* datat 26 ta' Novembru 2013, mibgħut mill-Ahmadiyya Muslim Jamaat Malta, fejn dawn għarrfu li jixtiequ jagħtu numru ta' kotba lil librerija pubblika tal-Mellieħa. Is-Sur J. Attard fakkar li l-istess organizzazzjoni kienet ħawlet 33 sigra fil-Park tal-Familja.
- 4.4.3. Il-Kunsill laqa' din it-talba, iżda ddecieda li d-data sabiex issir il-prezentazzjoni għandha tiġi ffissata aktar 'il quddiem.

5.1. **Talbiet għal Xiri ta' Servizzi u Ogġetti**

- 5.2. Ġiet imessqa *Purchase Request Form* datata 22 ta' Novembru 2013.
- 5.3. Il-Kunsillier P. Cutajar irrefera għall-*item* numru 7 u talab sabiex jirreġistra l-interess tiegħu fi Nuov Consulting Ltd, u għalhekk irtira mid-deċiżjoni dwar l-approvazzjoni tal-*Purchase Request Form* fir-rigward tal-istess indirett li għandu f'*item*.
- 5.4. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-isemmija skeda.

6.1. **Talbiet għal Hlasijiet għal Servizzi u Materjal**

- 6.2. Tressqet ukoll skeda ta' pagamenti mitluba bejn il-31 ta' Ottubru u t-22 ta' Novembru 2013.

6.3. Il-Kunsill approva l-pagamenti kollha nkluzi fl-iskeda mressqa. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>

7.1. Policy dwar attivitajiet fil-beraħ organizzati minn operaturi ta' stabbilimenti (A/6/3/1/Vol 82)

7.2. Il-Viċi Sindku rrefera għall-abbozz li huwa hejja u ġie mgħoddi lill-membri kollha tal-Kunsill qabel is-seduta.

7.3. Wara li l-Kunsill ra u ddiskuta l-abbozz, kien hemm qbil li l-linji gwida illi għandhom jiġu addottati għandhom ikunu kif jidhru hawn taħt:

- i. L-applikazzjoni trid tiġi sottomessa lill-Kunsill mill-inqas xahar qabel id-data proposta;
- ii. Ir-residenti u stabbilimenti oħra tal-qrib għandhom ikunu nfurmati bit-talba sabiex issir attivita` mill-inqas erba' ġimgħat qabel u oġġezzjonijiet bil-miktub jiġu kkunsidrati mill-Kunsill sakemm jaslu sa ġimgħa qabel.
- iii. Il-Pulizija tad-distrett għandhom jintalbu jagħtu l-kummenti tagħhom, u fin-nuqqas ta' dan, jittiehed li ma jkunux qed isibu oġġezzjoni;
- iv. F'każ li l-attivitajiet tkun tinvolvi l-għeluq tat-triq jew toroq, għandha tintalab superviżjoni ta' Gwardjani Lokali jew Pulizija skont il-ħtieġa, għas-spejjeż tal-organizzaturi;
- v. It-triq jew toroq fejn tkun ser issir l-attivitajiet mgħandiex tingħalaq għal aktar minn tmien siegħat;
- vi. Il-permess li jinħareġ għandu jkopri biss għat-tqiegħid ta' imwejjed u sigġijiet fit-triq;
- vii. Ma tistax tindaqq mużika fil-miftuħ, sakemm din ma tkunx tiffirma parti minn attivita` uffiċjali mtella' mill-Kunsill Lokali. Permess għad-daqq ta' mużika fuq barra jiġu kkunsidrati fit-tliet ijiem qabel il-Festa tal-Vitorja u f'Lejlet l-Ewwel tas-Sena. Iżda f'dan il-każ, xorta waħda trid tkun osservata l-liġi;
- viii. Apparti fil-granet speċifikati fil-paragrafu (vii), il-Kunsill jikkonsidra li jagħti permess darba waħda biss fis-sena lil kull applikant;
- ix. Fejn it-talba ma tkunx tiffirma parti minn attivita` organizzata mill-Kunsill, kull tip ta' mużika għandha tindaqq fl-istabbiliment, li bl-ebda mod m'għandha ddejjaja lill-ġirien;
- x. Il-Pulizija jkollhom d-dritt jwaqqfu l-attivitajiet, kemm-il darba jkun hemm raġunijiet li jidhrilha validi, skont il-liġi;
- xi. L-applikant għandu jispjega fl-applikazzjoni l-arranġamenti dwar it-tindif tal-post wara li tintemm l-attivitajiet;
- xii. L-attivitajiet għandha tkun koperta *public liability insurance policy*;

8.1. Arranġamenti tat-traffiku ġodda fi Triq Ġnien Ingraw, Triq l-Għollieqa, Triq il-Wied u Triq Mons. Indri Fenech (T/3/2/Vol XII)

8.2. Is-Sindku fakkar li l-intenzjoni tal-Kunsill dwar l-introduzzjoni mill-ġdid tas-sistemi tal-*one-ways* fit-toroq imsemmija ġew imħabbra fl-edizzjoni tal-magazin "Mill-Qiegħa" ta' Novembru 2013.

8.3. Is-Segretarju qal li kien hemm petizzjoni, datata 11 ta' Ottubru 2013, iffirmata minn diversi residenti, favur din l-inizjattiva. Il-Kunsill ġie mgħarraf ukoll li kien hemm *e-mail* datat 13 ta' Novembru 2013 minn resident li jaqbel mal-proposta tal-*one-ways*, filwaqt li ġibed l-attenzjoni li dan l-arranġament għandu japplika għall-vetturi kollha bla eċċezzjoni.

8.4. Il-Kunsill ġie mgħarraf ukoll li permezz ta' ittra datata 11 ta' Novembru 2013, Trasport Malta approva l-arranġament, minkejja li oriġinarjament kienet tat-parir sabiex il-Kunsill jikkonsulta mal-pubbliku qabel tittiehed deċiżjoni finali.

8.5. Il-Kunsill approva t-tagħrif mogħti.

- 9.1. **Stimi dwar Provista, Installazzjoni, Ikkummissjonar u Manutenzjoni ta' Tagħmir meħtieġ għal *Online Streaming* ta' Seduti tal-Kunsill Lokali (I/1/3/Vol V)**
- 9.2. Is-Segretarju għarraf li s-sejha għall-istimi – Nru. 11/2013 - dwar il-provista u l-installazzjoni tat-tagħmir imsemmi, għalqu fil-21 ta' Novembru 2013. Kien hemm żewġ offerenti li kwotaw kif jidher hawn taħt:

Offerenti	Prezz Ikkwotat (Inkluz. 18% VAT)
Correct Termination Ltd	2,389.50
Smart Technologies Ltd	2,077.98

- 9.3. Il-Kunsill ġie mgharraf li s-sottomissjonijiet illi saru ġew mghoddija lill-inġiniera Galea Curmi Engineering Consultants sabiex jagħmlu rapport tekniku.
- 9.4. Il-Kunsill innota l-azzjoni li ttiehdet.
- 10.1. **Stimi dwar il-Kiri u Thaddim ta' Sistemi tal-*Audio* u Dwal, flimkien ma' Kiri ta' Palk b'rabta ma' Milied Melliehi 2013 (A/5/3/6/Vol III)**
- 10.2. Is-Segretarju għarraf li s-sejha għall-istimi – Nru. 10/2013 - dwar is-servizzi msemmi hawn fuq, liema sejha għalqet fil-21 ta' Novembru 2013. Kien hemm żewġ offerenti li kwotaw kif jidher hawn taħt:

<u>Offerenti</u>	Kiri, armar u żarmar ta' palk (€)	Kiri u thaddim ta' tagħmir marbut mal- <i>Audio</i> (€)	Kiri, armar u żarmar ta' dwal għal palk (€)	Total (total inkluz il-V.A.T.) (€)
T.A.V. Warehouse	406.78	1,864.41	1,101.69	3,980.00
Light Sound & Vision (I.T.C. Ltd)	550.00	1,200.00	650.00	2,832.00
Sound Solutions	Prezz wieħed			3,304.00
Studio Seven Ltd	200.00	2,453.00	931.68	4,229.92
T.S.S. Sound Rentals	847.46	1,355.94	574.58	3,278.00
A.M.A.C. Ltd (Option A)	700.00	700.00	700.00	2,478.00
A.M.A.C. Ltd (Option B)	700.00	945.00	944.00	3,055.02

- 10.3. Wara li l-Kunsill ra d-dokumentazzjoni sottomessa, kien hemm qbil li s-servizz għandu jinghata lill-A.M.A.C. Ltd (Option A) bil-prezz ta' €2,478.00, wara li ttiehdet in konsiderazzjoni l-prezz, l-esperjenza u l-mod kif ser jintrama d-dawl.
- 11.1. **Thejjijiet għall-attivitajiet marbuta ma' Milied Melliehi 2013 (A/5/3/6/Vol IV)**
- 11.2. Il-Viċi Sindku C. Bartolo għarraf li tkomplew il-kuntatti dwar l-attivitajiet imsemmija. Qal li fit-2 ta' Diċembru 2013 ser issir konferenza stampa li għaliha ser jattendi s-Segretarju Parlamentari responsabbli mill-Kunsilli Lokali – l-Onor Jose` Herrera - bil-għan li l-

attivitajiet jiġhabbru uffiċjalment. Is-Sur C. Bartolo stieden lill-kunsillieri kollha sabiex jattendu. Il-Kunsill ġie mgħarraf ukoll li qed isiru kuntatti sabiex jiġu ppubblikati artikli bi hlas fuq il-ġurnali ewlenin.

- 11.3. Is-Sur C. Bartolo qal li minbarra għotja ta' €7,000 taħt l-Iskema dwar l-Attivitajiet Kulturali, sad-data tas-seduta kien hemm *sponsorship* ta' €200 minn Vodafone Ltd, fost oħrajn. Intqal ukoll li aparti l-għaqdiet, kull minn ser ikollu posta biex ibiegħ, ser jintalab kontribuzzjoni ta' €50.
- 11.4. Il-Viċi Sindku aġġorna lill-Kunsill bil-programm li qed jithejja u spjega li dan jikkonsisti mill-*items* segwent:

Il-Ġimgħa 20 ta' Diċembru	Kunċert Vokali u Strumentali fil-Knisja tal-Manikata
Is-Sibt 21 ta' Diċembru	- Ftuh tal- <i>istands</i> tal-ikel taħt it-tinda f'Misraħ il-Parroċċa - Varjeta` ta' kant u mużika mtellgħa bis-sehem tal-Melbrass, Il-Kor tal-Għaqda Mużikali Imperial u talent lokali
Il-Ħadd 22 ta' Diċembru	- Attivita` għall-anzjani bis-sehem tal-grupp folkloristiku Mellieħi Simar u Kieth Dance Studio - <i>Party</i> għat-tfal bejn it-3 u l-10 snin li jinkludi <i>shows</i> minn karattri popolari u rigali
It-Tnejn 23 ta' Diċembru	- Varjeta` ta' kant u mużika bis-sehem tal- <i>Junior Choir & Orchestra</i> tal-Għaqda Korali u Orkestrali Maria Bambina, Joe Grech u Alice, u l- <i>Big Friends</i> Guggen Musik - Kunċert mill- <i>Big Band Brothers</i>
It-Tlieta 24 ta' Diċembru	- Purċissjoni tradizzjonali bil-Bambin organizzata mill-MUSEUM - Siltiet mużikali marbuta mal-Milied mill-Kor Vuċijiet Vittorjani tas-Societa` Filarmonica La Vittoria u mill-banda tal-Għaqda Mużikali Imperial
L-Erbgħa 25 ta' Diċembru	- Kolazzjon tal-Milied

- 11.5. Is-Sur C. Bartolo ppropona li attrazzjonijiet oħra jistgħu jinkludu:
- Bejgħ ta' ikel u prodotti lokali mill-għaqdiet Melleħin;
 - Wirja ta' prodotti agrikoli Maltin;
 - Wirja ta' presepji u artiġġjanat imtelligħa mill-Art Club 2000;
 - Wirja ta' artiġġjanat imtelligħa mill-Ladies Craft Circle u diversi wirjiet oħra;
 - Bejgħ ta' prodotti tal-Milied;
 - Rokna għat-tfal b'logħob varjat bis-sehem ta' karattri popolari;
 - Presepju ħaj; u
 - *Pony rides*.

11.6. Il-Kunsill approva l-proposti mressqa.

12.1. Tibdil fil-kuntratt dwar il-Manutenzjoni u Żamma tal-Latrini Pubbliċi (L/3/Vol III)

12.2. Saret referenza għad-diskussjoni li kien hemm fid-seduta Nru. 10 tal-21 ta' Ottubru 2013 dwar in-nuqqasijiet li ġew osservati f'dan is-servizz wara l-prova tas-Sajf. Is-Sindku

għarraf li saru kuntatti mal-kuntrattur konċernat fejn giet spjegata lilu l-ħtieġa li jkun hemm preżenza kontinwa, partikularment fil-latrini tar-Ramla tal-Mixquqa u dik tal-Għadira (San Remo). L-istess kuntatti trattaw il-ħtieġa illi l-latrini kollha jibqgħu miftuħa mas-sena kollha. Dan, bl-eċċezzjoni tal-latrina li hemm fi Ġnien iż-Żerniq fil-Manikata, li tinfetah biss f'okkażjonijiet speċjali. L-iskeda nhadmet b'tali mod, li bejn Novembru u April ikun hemm *attendant* ibbażat fil-latrina tar-Ramla tal-Mixquqa u jillargha biss biex inaddaf l-erba' latrini l-oħra bi frekwenza ta' darbtejn kuljum. Is-servizz bejn Mejju u Ottubru jingħata minn żewġ *attendants* li jkunu bbażata fil-latrini tar-Ramla tal-Mixquqa u dik tal-Għadira (San Remo), li bejniethom ilaħħqu mat-tindif tat-tliet latrini l-oħra bi frekwenza ta' tliet darbiet kuljum. Il-ħinijiet tal-attendenza proposti fl-abbozz ġew miżjuda b'mod sinifikanti minn 4058 għal 7,658 bl-iskeda riveduta.

- 12.3. Is-Segretarju spjega li l-varjazzjoni fis-servizz skont l-iskeda mehmuża ma' dawn il-minuti m'għandiex tinvolvi nefqa li taqbeż l-20% tal-valur oriġinali tal-kuntratt (€39,321), ossija €47,185. Is-Sur C. Debono ġibed l-attenzjoni li spiża annwali li taqbeż dan l-ammont tkun tirrikjedi t-terminazzjoni tal-kuntratt, u ssir sejha għall-offerti, skont kif provdut fil-klawsola 47 tal-Kundizzjonijiet Ġenerali tal-Kuntratt u l-Proċeduri dwar Kunsilli Lokali.
- 12.4. Il-Kunsillier E. Bartolo qal li kemm il-darba, il-kuntrattur ma' jaċċettax li jirrendi s-servizz b'attendenza kontinwa f'waħda, jew tnejn mil-latrini, huwa jista' jiġi mitlub jopera fuq numru inqas ta' latrini bl-20% varjazzjoni. Is-servizz fil-latrini li jifdal jingħata permezz ta' sejha għall-offerti fuq kuntratt li jiġġedded minn sena għal sena.
- 12.5. Wara aktar diskussjoni, il-Kunsill iddeċieda li għandhom jitkomplew il-kuntatti mal-kuntrattur, fejn għandhom jiġu trattati l-għażliet imsemmija hawn fuq, inkluż l-irtirar tal-kuntratt attwali u ssir sejha għall-offerti li permezz tagħha jintalab servizz wieħed fuq il-latrini kollha flimkien.

13.1. Arranġamenti tat-traffiku ġodda fi Triq Ġuże` Flores (T/3/2/Vol XII)

- 13.2. Is-Segretarju fakkar li l-intenzjoni tal-Kunsill dwar l-għeluq ta' Triq Ġuże` Flores, bejn Triq Pietru Pawl Caruana u Triq Toni Pace, giet imħabbra fl-edizzjoni tal-magazin "Mill-Qiegħa" ta' Novembru 2013. Is-Segretarju qal li kien hemm *e-mail* wieħed fuq dan is-suġġett, fejn min kiteb ilmenta li bl-arranġamenti propost ser jitnaqqas l-ispażju għall-ipparkjar għan-nies li jżuru l-Park tal-Familja. L-istess persuna ssuġġeriet li l-parti in kwistjoni tista' ssir *one-way* u hekk ikunu jistgħu jipparkjaw vetturi fuq iż-żewġ naħat, filwaqt li jsiru *speed humps*.
- 13.3. Is-Sindku kkummenta li hemm tendenza minn xi wħud li jaqsmu għal Ġnien Dun Anton Debono fejn hemm il-*pump room* billi l-ħajt huwa baxx u minħabba din ir-raġuni, f'dik il-parti ma tikbirx il-lantana li ddawwar il-kumplement tal-ġnien.
- 13.4. Wara aktar diskussjoni, il-Kunsill iddeċieda li għandha ssir rakkomandazzjoni lil Transport Malta sabiex issir *pedestrian crossing bil-belisha light*, preċiżament quddiem id-daħla ewlenija tal-Park minn Triq Ġuże` Flores, kif ukoll *railing* li jibda mill-kantuniera ta' Triq Pietru Pawl Caruana sabiex il-*pedestrians* jaqsmu biss minn fuq iż-*zebra crossing*.
- 13.5. Il-Kunsill approva din l-miżura.

14.1. Jum il-Kunsill 2014 (A/5/3/1/Vol XIV)

- 14.2. Is-Sindku ppropona li bi thejġija għall-onoreficienzi li jiġu ppreżentati fl-okkażjoni ta' Jum il-Kunsill 2014, għandha ssir revizzjoni tal-kriterji li kienu applikabbli fl-edizzjonijiet preċedenti. Għaldaqstant huwa ssuġġerixxa li jitwaqqaf kumitat apposta, kompost minn: il-Viċi Sindku C. Bartolo, il-Kunsillieri E. Bartolo u A. Brincat Stellini, u s-Sinjuri Joseph Borg (ex-Sindku), Pawlino Mifsud u n-Nutar Dr Jonathan Vella.
- 14.3. Il-Kunsill qabel mal-proposti mressqa.

15.1. Xogħlijiet fi Triq il-Wied Ta' Ruman (T/4/13/Vol XI)

- 15.2. Is-Sindku rrefera għax-xogħlijiet li għaddejjin fit-triq imsemmija u qal li l-*Contract Manager* – il-Perit Daniel Cordina – ġibed l-attenzjoni li l-baži tat-triq hija taflija u għalhekk tista' tagħti l-problemi, kemm-il darba ma titbaxxiex iktar u tingħata saff ta'

cement stabilization. Huwa qal ukoll li huwa rakkomandabbli li l-ħajt tas-sejjeħ illi hemm fuq ġenb wieħed tal-istess triq, fuq ir-riħ ta' Triq il-Marfa għandu jiġi mgħolli sabiex it-triq tibqa' bil-wisa' attwali, filwaqt li ma jkunx hemm il-ħtieġa li jsir puġġaman. Skont stima sottomessa mill-Perit Cordina, is-*cement stabilization* jammonta għal €7,696, filwaqt li l-ħajt tas-sejjeħ ġie stmat għal €13,338.

- 15.3. Is-Sur J. Buttigieg spjega li l-parti t'isfel, li qed issir minn Transport Malta, ma' ngħatatx dan it-tip ta' trattament billi s-servizzi saru flimkien mal-kostruzzjoni tat-triq u għalhekk ġie mneħħi t-tafal li kien hemm.
- 15.4. Il-Kunsill approva n-nefqa billi l-kont relattiv ser jiġi ppreżentat fis-sena finanzjarja 2014, meta ser ser ikun vot għar-*resurfacing* ta' Triq il-Wied Ta' Ruman u Triq il-Marlozz.

16.1. Ħarġa kulturali (A/5/5/Vol III)

- 16.2. Il-Kunsilliera A. Brincat Stellini għarrfet li għall-ħarġa tal-21 ta' Novembru 2013 li kienet tinkludi Quddiesa fil-Knisja ddedikata lil San Franġisk, u zjara fl-Akwarjum Nazzjonali fil-Qawra, attendew 110 persuna. Hija qalet li dawn inġarru f'zewġ *coaches* u *minibus* waħda.
- 16.3. Ġie propost li l-ħarġa li jmiss issir fl-10 ta' Diċembru 2013 u tkun tinkludi l-wirja tal-presepi fil-Kunvent tal-Patrijiet Dumnikani fir-Rabat.
- 16.4. Il-Kunsill laqa' is-suggeriment.

17.1. Festival Nazzjonali tal-Ktieb 2013 (F/5)

- 17.2. Il-Kunsilliera A. Brincat Stellini rreferiet għall-Festival Nazzjonali tal-Ktieb li sar bejn it-13 u s-17 ta' Novembru 2013 f'Dar il-Mediterran għall-Konferenza fil-Belt Valletta. Hija qalet li l-konkorrenza għaliha kienet relattivament baxxa, forsi minħabba l-fatt li ħabtet mal-attivitajiet tal-*Free Travel to Gozo Weekend*. Mill-*istand* tal-Kunsill kien hemm bejgħ totali ta' €421.58 li €118.24 minnhom kienu pubblikazzjonijiet tal-Kunsill.
- 17.3. Il-Kunsill innota t-tagħrif mogħti.

18.1. Skema Tagħlim Tul il-Ħajja (*Lifelong Learning*) (E/3/1/Vol III)

- 18.2. Il-Kunsilliera A. Brincat Stellini għarrfet lill-Kunsill illi attendiet laqgħa organizzata mid-Divizjoni tal-Edukazzjoni dwar l-iskema msemmija, fejn fost sugġetti oħra trattat il-problema ta' nuqqas ta' għalliema biex jiġu jgħallmu fil-Mellieħa. Hija qalet li dan il-fattur qed iżomm milli jsiru korsijiet f'sugġetti minbarra dak fil-lingwa Maltija. Id-Divizjoni tikkonsidra li tingaġġja għalliema residenti fil-Mellieħa li jkunu nteressati jgħallmu taħt l-iskema, kemm-il darba dawn jiġu ndikati mill-Kunsill Lokali.
- 18.3. Il-Kunsill innota t-tagħrif mogħti.

19.1. Teżijiet ta' studenti universitarji (L/4/Vol III)

- 19.2. Il-Kunsilliera A. Brincat Stellini pproponiet li studenti universitarji Melleħin jiġu mħajra jħallu kopja tat-tezi tagħhom fl-uffiċċju tal-Kunsill bil-għan li maż-żmien tinholoq liberrija. Għaldaqstant hija ssuggeriet li jsir appell għal dan il-għan fil-ħarġa li jmiss tal-magazin "Mill-Qiegħa".
- 19.3. Il-Kunsill kien tal-fehma li jista' jsir appell, minkejja li l-istudenti ma jistgħux jiġu obligati li jagħmlu dan.

20.1. Żjara ta' informazzjoni dwar l-Istituzzjonijiet tal-Unjoni Ewropea (U/1/1)

- 20.2. Il-Kunsilliera A. Brincat Stellini għarrfet li bħala kunsilliera mill-grupp tal-Partiti Soċjal Demokratiċi, aktar kmieni f'Novembru 2013 hija ħadet sehem fi zjara ta' familjarizzazzjoni mal-istituzzjonijiet tal-istess Unjoni li jinsabu fi Brussell. Din kienet ikkordinata mir-Rappreżentanza tal-Unjoni Ewropea f'Malta.
- 20.3. Il-Kunsill innota t-tagħrif mogħti.

- 21.1. **Applikazzjoni għall-finanzjament ta' proġett taħt il-Miżura 313 tal-Fond Agrikolu Ewropew għall-Iżvilupp Rurali (P/10/23)**
- 21.2. Is-Sindku rrefera għall-applikazzjoni li saret sabiex tiġi rrestawrata l-Armerija fil-Kamp ta' Għajn Tuffieħa. Huwa għarraf li t-talba kellha tiġi sospiża peress li skont ir-regolamenti tal-Miżura, il-Kunsill mhux eligibbli għaliex m'għandu ebda titolu legali fuq l-istess binja.
- 21.3. Is-Segretarju qal li minkejja dan, il-Kunsill jista' ikompli bil-proċedura tad-devoluzzjoni, bil-għan li jiġi eligibbli u b'hekk ikun jista' japplika mill-ġdid meta jkun hemm fondi disponibbli taħt il-baġit tal-Unjoni Ewropea għas-snin 2014-2020.
- 21.4. Il-Kunsill qabel mal-proposta.
- 22.1. **Assemblea Ġenerali tal-EDEN Network (T/12/2)**
- 22.2. Il-Viċi Sindku C. Bartolo għarraf li l-Board of Administrators tal-*European Destination of Excellence Network* ser issir f'Berlin fit-18 ta' Frar 2014.
- 22.3. Il-Kunsill innota t-tagħrif mogħti.
- 23.1. **Skema dwar inizjattivi ta' attivitajiet 2013 – 2014 (F/1/7/Vol III)**
- 23.2. Il-Viċi Sindku C. Bartolo rrefera għall-Memo 25/2013 mibgħuta mid-Dipartiment tal-Gvern Lokali fil-25 ta' Ottubru 2013 dwar is-sugġett t'hawn fuq. Huwa spjega li l-massimu li kunsill jista' jingħata taħt l-iskema huwa €10,000 għal kull attivita`, filwaqt li l-Iljeli Melleħin ma jikkwalifikawx għall-fondi, peress li jiġu f'Awwissu. Huwa qal li skont rendikont aġġornat, l-edizzjoni 2013 swiet total ta' €24,270, filwaqt li kien hemm dħul ta' €12,978. Is-Sur C. Bartolo kkummenta li l-Iljeli Melleħin jattiraw numru konsiderevoli ta' nies u jiġġeneraw ħafna kummerċ fuq medda ta' tliet ijiem, Milied Melleħi mhux daqshekk sostenibbli, billi l-attivitajiet ikunu kkonċentrali f'post wieħed fuq ġimgħa shiħa meta titqies l-ispiza nvoluta. Huwa aċċenna wkoll għall-fatt li l-kiri tat-tinda jieħu parti sostanzjali mill-ispiza nvoluta.
- 23.3. Fid-dawl ta' dan huwa rrakkomanda li fl-Lejliet l-Ewwel tas-Sena 2015 jista' jsir kuncert muzikali, fid-dawl tal-fatt li fin-naħa ta' fuq ta' Malta ma jiġi organizzat xejn ta' din ix-xorta. Dan ikun jinvolvi wkoll il-kiri ta' palk, apparat tal-*audio* u tinda iżgħar għall-orkestra biss. Is-Sur C. Bartolo rrakkomanda wkoll li flimkien ma' dan jista' jiġi organizzat Festival Internazzjonali tal-Baned fix-xahar ta' Mejju. Dawn iż-żewġ avveniment godda jkunu jikkwalifikaw għall-finanzjament tal-iskema Inizjattivi Attivitajiet Kulturali, filwaqt li l-Iljeli Melleħin jibqgħu ffinanzjati kollha mill-fondi ordinarji tal-Kunsill u dħul ieħor li jista' ikun hemm.
- 23.4. Il-Kunsill qabel li l-applikazzjoni għall-finanzjament mad-Dipartiment għall-Gvern Lokali, għandhom ikunu fuq il-Festival Internazzjonali tal-Baned u l-Kuncert ta' Lejliet l-Ewwel tas-Sena 2015.

AGĠORNAMENT

Is-Seduta spicċat fil-10.30pm u giet aġġornata għal nhar it-Tlieta 17 ta' Novembru 2013 fis-7.00pm.

John Buttigieg
Sindku

Carmel Debono
Segretarju Eżekuttiv